

राष्ट्रीय सहकार विकास निगम कडून मंजूर  
प्रस्तावांना मासळीचे सुरक्षण, परिवहन व  
पणन योजनेअंतर्गत सन २०१५-१६ या वर्षात  
१०% निधी बी.डी. एस. प्रणालीवर उपलब्ध  
करण्याबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: मत्स्यवि-१११५/प्र.क्र.१३३/पदुम-१४,  
मंत्रालय विस्तार, मुंबई- ४०० ०३२.  
तारीख: ३१ मार्च, २०१६

**वाचा :-**

१. शासन निर्णय, कृषि व पदुम विभाग क्रमांक मत्स्यवि-१११४/प्र.क्र.१९६/पदुम-१४,  
दिनांक ३१.३.२०१५
२. आयुक्त, मत्स्यव्यवसाय यांचे पत्र क्र. मत्स्य/सां/०६११०१/०६/२०१५-१६,  
दिनांक ३०.३.२०१६ चे पत्र

**प्रस्तावना :-**

राष्ट्रीय सहकार विकास निगममार्फत (एनसीडीसी) अंतर्गत मच्छिमार सहकारी संस्थांना बर्फ कारखाने व शीतगृह उभारणे, मासळीची जलद वाहतुक करण्यासाठी ट्रक, टेम्पो खरेदी करणे, डिझेल टँकर खरेदी करणे, गोदामांचे बांधकाम करणे इत्यादीसाठी अर्थसहाय्य देण्याची योजना सन १९७७-७८ पासून कार्यान्वीत करण्यात आली आहे. याकरिता राष्ट्रीय सहकार विकास निगमाने विहित केलेल्या आकृतीबंधाप्रमाणे शासन निर्णय क्रमांक : एनसीडीसी-२७८७/७२७१/सीआर ४२/फिश- २, दिनांक २८ मार्च, १९८८ अन्वये राज्य शासनाकडून मच्छिमार सहकारी संस्थांना द्यावयाच्या अर्थसहाय्याचा आकृतिबंध निश्चित करण्यात आला आहे. या योजनेखाली मिरकरवाडा आदर्श मच्छिमार सह. संस्था मर्या. मिरकरवाडा, जि. रत्नागिरी या संस्थेस अर्थसहाय्य मंजूरीस रा.स.वि.नि. कडून मान्यता प्राप्त आहे. या संस्थेस चालू वित्तीय वर्षात १०% रक्कम अदा करण्याची बाब शासनाच्या विचाराधिन होती.

**शासन निर्णय :-**

राष्ट्रीय सहकार विकास निगम योजनेअंतर्गत मासळीचे सुरक्षण, परिवहन व पणन या योजनेअंतर्गत डिझेल टँकर खरेदीकरीता शासन निर्णय दिनांक ३१.३.२०१५ अन्वये रु.१६.९५ लाख इतकी रक्कम वितरीत करण्यास मान्यता देण्यात आली होती. त्यापैकी रूपये २,२५,९००/- (रूपये दोन लाख पंचवीस हजार नऊशे मात्र) इतकी रक्कम तरतूदी अभावी वितरीत करणे शक्य झाले नाही. सदर रक्कम चालू वित्तीय वर्षात बी.डी.एस. प्रणालीवर वितरीत करण्यास मंजूरी देण्यात येत आहे.

२. यासाठी सहाय्यक आयुक्त, मत्स्यव्यवसाय, रत्नागिरी यांना आहरण व संवितरण अधिकारी म्हणून घोषित करण्यात येत आहे. सदर रक्कम वितरीत करताना योजनेच्या अटी व शर्तीची पूर्तता झाली असल्याची खात्री करावी.

३. याकरीता होणारा खर्च सन २०१५-१६ च्या मंजूर अनुदानातून “मागणी क्रमांक डी-६, २४०५-मत्स्यव्यवसाय, (००) १२०, मत्स्यव्यवसाय सहकारी संस्था, पंच वार्षिक योजनांतर्गत योजना, (०२) योजनांतर्गत योजना, (०२) (०५) जतन वाहतुक व पणन (राष्ट्रीय सहकार विकास महामंडळ) (२४०५ ०३८९) ३५-भांडवली मत्तेच्या निर्मितीकरीता अनुदान” या लेखाशिर्षातून करण्यात यावा.

४. सदर शासन निर्णय वित्त विभाग परिपत्रक क्रमांक अर्थसं-२०१५/प्र.क्र.८५/अर्थ-३, दिनांक ६.०२.२०१६ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३३१११४७११९३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नितीन पवार)

कार्यासन अधिकारी, महाराष्ट्र शासन

प्रत,

- १) आयुक्त, मत्स्यव्यवसाय, महाराष्ट्र राज्य, मुंबई
- २) प्रादेशिक उपायुक्त, मत्स्यव्यवसाय, मुंबई
- ३) सहाय्यक आयुक्त, मत्स्यव्यवसाय, रत्नागिरी
- ४) महालेखापाल-१, महाराष्ट्र राज्य (लेखा परीक्षा/ लेखा अनुज्ञेयता), मुंबई
- ५) जिल्हा कोषागार अधिकारी, रत्नागिरी
- ६) नियोजन विभाग, मंत्रालय, मुंबई
- ७) वित्त विभाग (व्यय-२), मंत्रालय, मुंबई
- ८) कक्ष अधिकारी, पदुम-१६, कृषि व पदुम विभाग, मंत्रालय, मुंबई
- ९) निवड नस्ती, पदुम-१४

प्रत माहितीकरिता, प्रधान सचिव ( पदुम) यांचे स्वीय सहाय्यक